

ഇമാം ശാഫിഇ (رحمة الله)

മുഹമ്മദുബ്നു ഇദ്ദീസ് അശ്ശാഫിഇ എന്നാണ് മുഴുവൻ പേര്. ഹിജ്റ 150ൽ ഫലസ്തീനിലെ ഗാസയിലാണ് ജനനം.

രണ്ട് വയസ്സുള്ളപ്പോൾ മക്കയിലേക്ക് താമസം മാറ്റിയ അദ്ദേഹത്തിന് വിവിധ പണ്ഡിതരിൽ നിന്നും വിജ്ഞാനം കരസ്ഥമാക്കാൻ അവസരം ലഭിച്ചു, പിന്നീട് മഹാനവറുകൾ മദീനയിലേക്ക് ചെന്നു. ഹദീസിലും ഫിഖ്ഹിലും ഇമാം മാലികി(رحمة الله)ൽ നിന്ന് അവഗാഹം നേടി. രണ്ടു പ്രാവശ്യം ഖുറാസാൻ സന്ദർശിച്ച അദ്ദേഹം ഇമാം അബൂഹനീഫ(رحمة الله)യുടെ ശിഷ്യനായ മുഹമ്മദുബ്നു ഹസനി(رحمة الله)ൽ നിന്നും ഫിഖ്ഹിൽ അറിവു നേടി. അർ രിസാല അൽ ഖദീമ (കിതാബുൽ ഹുജ്ജ), അർ രിസാല അൽ ജദീദ, കിതാബുൽ ഉമ്മ്, ഇഖ്തിലാഹുൽ ഹദീഥ്, ഫളാഇലു ഖുറൈഷ് തുടങ്ങി ഒട്ടനവധി ഗ്രന്ഥങ്ങൾ അദ്ദേഹത്തിന്റെ വിലപ്പെട്ട സംഭാവനകളിൽ പെട്ടതാണ്.

ഇറാഖ്, ഈജിപ്ത് തുടങ്ങി, ലോകത്തിന്റെ അനവധി ഭാഗങ്ങളിൽ ശാഫിഇ മദ്ഹബിന് അനുയായികളുണ്ട്. എന്നാൽ ഇമാം അബൂഹനീഫ(رحمة الله), ഇമാം മാലികിബ്നു അനസ്(رحمة الله) എന്നിവരെപ്പോലെ ഒരു മദ്ഹബ് ഇമാം ശാഫിഇ(رحمة الله) സ്ഥാപിച്ചിട്ടില്ല. അദ്ദേഹത്തിൽനിന്നുള്ള ധാരാളം മേന്മയുള്ള ഉദ്ധരണികൾ അത് തെളിയിക്കുന്നുണ്ട്. അദ്ദേഹം പറഞ്ഞു:

“അല്ലാഹുവിന്റെ ദൂതരു(ﷺ)ടെ ചര്യ വന്നെത്തുകയും അകന്ന് പോവുകയും ചെയ്യാത്ത ഒരാളും തന്നെയില്ല. അതിനാൽ, ഞാൻ ഒരു വാക്ക് പറയുകയോ, ഒരു തത്വം ആവിഷ്കരിക്കുകയോ ചെയ്തശേഷം, ഞാൻ പറഞ്ഞത് റസൂലി(ﷺ)ന് എതിരാവുകയാണെങ്കിൽ, റസൂൽ(ﷺ) പറഞ്ഞത് തന്നെയാണ് സത്യം-അത് തന്നെയാണ് എന്റെയും വാക്ക്”¹

“നബി(ﷺ)യുടെ ചര്യ വ്യക്തമായശേഷം, മറ്റാരുടെയെങ്കിലും വാക്കിന് വേണ്ടി അതിനെ ഉപേക്ഷിക്കുന്നത് ഒരാൾക്കും അനുവദനീയമല്ല എന്ന വിഷയത്തിൽ മുസ്ലിംകളെല്ലാം യോജിച്ചിട്ടുണ്ട്”²

“എന്റെ ഗ്രന്ഥങ്ങളിൽ റസൂലി(ﷺ)ന്റെ ചര്യക്കെതിരായി വല്ലതും നിങ്ങൾ കണ്ടെത്തുകയാണെങ്കിൽ, റസൂലി(ﷺ)ന്റെ ചര്യയുടെ അടിസ്ഥാനത്തിൽ നിങ്ങൾ സംസാരിക്കുക. ഞാൻ പറഞ്ഞത് അവഗണിക്കുകയും ചെയ്യുക” (മറ്റൊരു റിപ്പോർട്ടിൽ: “അപ്പോൾ നിങ്ങൾ അത് പിൻപറ്റുക. മറ്റൊരാളുടെ മൊഴികളിലേക്ക് നിങ്ങൾ തിരിയരുത്”)³

“ഹദീഥ് സ്വഹീഹായി വന്നാൽ, അതാണ് എന്റെ മദ്ഹബ്”⁴

“ഹദീഥിനെകുറിച്ചും നിവേദകരെ കുറിച്ചും നിങ്ങൾ⁵ എന്നേക്കാൾ അറിവുള്ളവരാണ്; അതിനാൽ ഹദീഥ് സ്വഹീഹാണെന്ന് കണ്ടാൽ-അത് കൂഫയിൽ നിന്നായാലും, ബസറയിൽ നിന്നായാലും ശാമിൽ നിന്നായാലും എവിടെ നിന്നായാലും ശരി-നിങ്ങളെന്നെ അ

¹ ബുഖാരി (194-256): ഖൽക് അഹ്ആൽ അൽ-ഇബാദ്; മത്ബഅ അൽ അൻസാർ, ഇന്ത്യ
² ബുഖാരി (194-256): അത്താറീഖ് അസ്സഗീർ; ഇന്ത്യ
³ ബുഖാരി (194-256): ജൂസ്ഉ് അൽ ഖിറാഅ; അച്ചിച്ചത്
⁴ അബൂദാവൂദ് (202-275): സുന്നൻ; അൽ മത്ബഅ അത്താസിയ, 1349
⁵ അബൂദാവൂദ്: മറാസിൽ.

റിയിക്കുക. എന്തെന്നാൽ, (ഹദീഥ്) സ്വഹീഹാണെങ്കിൽ, എനിക്കതിലേക്ക് മടങ്ങാമല്ലോ”.

“ഏത് വിഷയത്തിലും ഞാൻ പറഞ്ഞതിന് വിരുദ്ധമായി ഹദീഥിന്റെ ആളുകൾ റസൂലി (ﷺ)ൽനിന്നുള്ള വർത്തമാനം സ്വഹീഹായി ഗണിച്ചാൽ, എന്റെ ജീവിത കാലത്തായാലും, മരണശേഷമായാലും ഞാനതിൽ നിന്നും മടങ്ങുന്നു”⁶

“ഞാനൊരു കാര്യം പറഞ്ഞതായി നിങ്ങൾ കാണുകയും, അതിനെതിരായി നബി(ﷺ)യിൽനിന്ന് സ്വഹീഹായി വരികയും ചെയ്താൽ, എന്റെ ബുദ്ധി നീങ്ങിപ്പോയതാണെന്ന് നിങ്ങൾ മനസ്സിലാക്കുക”⁷

“ഞാൻ പറയുന്നവ; എന്റെ വാക്കുകൾക്ക് എതിരായി നബി(ﷺ)യിൽനിന്നും സ്വഹീഹായി വന്നാൽ, നബിയുടെ ഹദീഥിനാണ് മുൻഗണന. അപ്പോൾ നിങ്ങൾ എന്നെ തഖ്ലീദ് ചെയ്യരുത്”⁸

“പ്രവാചകനി(ﷺ)ൽനിന്നും വന്ന എല്ലാ വചനങ്ങളും-അതാണ് എന്റെ വാക്ക്. എന്നിൽ നിന്നും നിങ്ങളത് കേട്ടിട്ടില്ലെങ്കിലും”⁹

ഹിജിറ 204ലാണ് മഹാനവരുകളുടെ മരണം.

(സമ്പാദനം: സലഫി വോയ്സ് ടീം)

⁶ മുസ്ലിം (204-261): സ്വഹീഹ്; മുഹമ്മദ് അലി പ്രസിദ്ധീകരണാലയം

⁷ ഇബ്നുമാജ (209-273): സുന്നൻ; അൽ മത്ബഅ അത്താസിയ, 1349.

⁸ തിർമിദി (209-279): സുന്നൻ; അഹ്മദ് ശാകിറിന്റെ പരിശോധനയോടുകൂടി, ഹലബ് 1356

⁹ തിർമിദി (209-279): ശമാഇൽ മുഹമ്മദിയ; അലി അൽഖാരിയുടെയും അബ്ദുർറഘ്വ് അൽ-മനാവിയുടെയും ശർഹോടുകൂടി, അൽ മത്ബഅ അൽ-അദബിയ. ഇറാജിപ്ത്, 1317 .തൽഖീസ് അശ്ശരമാഇൽ അൽ മുഹമ്മദിയ എന്ന പേരിൽ അതിനെ സംക്ഷിപ്തപ്പെടുത്തി.